

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) നടപടി സ്വീകരിച്ചിട്ടുണ്ട്. അനധികൃതമായി പ്രവർത്തിക്കുന്ന അറവുശാലകളും മാംസ വിൽപന കേന്ദ്രങ്ങളും അടച്ചുപൂട്ടുന്നതിന് 17-9-2009-ലെ 1173/ഡിബി2/09/തസ്വഭവ. നമ്പർ സർക്കുലർ പ്രകാരം കർശന നിർദ്ദേശങ്ങൾ തദ്ദേശസ്വയംഭരണ സ്ഥാപനങ്ങൾക്ക് സർക്കാർ നൽകിയിട്ടുണ്ട്.

അംഗൻവാടി ജീവനക്കാർക്ക് തെരഞ്ഞെടുപ്പിൽ

മത്സരിക്കുവാൻ അനുവാദം

102 (1835) ശ്രീ. കെ. രാധാകൃഷ്ണൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ അംഗൻവാടി ജീവനക്കാർക്ക് ത്രിതല പഞ്ചായത്ത് തെരഞ്ഞെടുപ്പിൽ മത്സരിക്കുവാൻ അനുവാദം നൽകുന്നതിന് തീരുമാനമെടുത്തിട്ടുണ്ടോ ;

(ബി) അതിന്റെ വിശദാംശങ്ങൾ ലഭ്യമാക്കുമോ ;

(സി) കഴിഞ്ഞ ത്രിതല പഞ്ചായത്ത് തെരഞ്ഞെടുപ്പിൽ മത്സരിക്കുവാൻ ജോലി രാജിവയ്ക്കുകയോ, അവധിയിൽ പ്രവേശിക്കുകയോ ചെയ്തവർക്കുകൂടി ജോലിയിൽ തിരികെ പ്രവേശിക്കുന്നതിന് അനുകൂലമായ ഉത്തരവ് നൽകാൻ നടപടികൾ സ്വീകരിക്കുമോ ?

ഉത്തരം

(എ&ബി) നിലവിലുള്ള പഞ്ചായത്തിരാജ് ആക്ട് പ്രകാരം അംഗൻവാടി ജീവനക്കാർക്ക് ത്രിതല പഞ്ചായത്ത് തെരഞ്ഞെടുപ്പിൽ മത്സരിക്കുന്നതിന് അയോഗ്യത ഇല്ല.

(സി) തദ്ദേശസ്വയംഭരണ സ്ഥാപനങ്ങളിലേക്കുള്ള തെരഞ്ഞെടുപ്പിൽ മത്സരിക്കുന്നതിനായി ജോലി രാജിവച്ച് തെരഞ്ഞെടുപ്പിൽ മത്സരിച്ച അംഗൻവാടി ജീവനക്കാർക്ക് പുനർനിയമനം നൽകുവാൻ നിർദ്ദേശം നൽകി ഉത്തരവ് പുറപ്പെടുവിച്ചിട്ടുണ്ട്.

പട്ടികജാതി വിഭാഗത്തിന് അനുവദിച്ച തുക ചെലവഴിക്കാൻ

സാധിക്കാത്ത സാഹചര്യം

103 (1836) ശ്രീ. അബ്ദുറഹിമാൻ മണ്ടത്താണി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) പട്ടികജാതി വിഭാഗത്തിന്റെ ഉന്നമനത്തിന് തദ്ദേശസ്ഥാപനങ്ങൾവഴി ചെലവഴിക്കാൻ നീക്കിവച്ച തുകയുടെ ഗണ്യമായ ശതമാനം ചെലവഴിക്കാൻ സാധിക്കാത്ത സാഹചര്യം ശ്രദ്ധയിൽപ്പെട്ടിട്ടുണ്ടോ ;